

“మధురమైన పిల్లలారా - విశాల బుద్ధి గలవారై గొప్ప-గొప్ప వారి సలహాలను తీసుకొని

అనేకమంది ఆత్మల కళ్యాణము చేయండి. వారి నుండి హాళ్లు మొదలైనవి తీసుకొని

వ్రదర్శిలను బాగా ఏర్పాటు చేయండి”

ప్రశ్న:- ఇప్పుడు మీకు ఏ స్మృతి వచ్చింది ? ఆ స్మృతిని స్మరణ చేస్తే మీరెప్పటికీ దుఃఖితులుగా అవ్వరు?
సమా:- ఇప్పుడు మీకు ఈ స్మృతి లభించింది - మనము పూజ్యులైన రాజులుగా ఉండేవారము, తర్వాత మళ్ళీ పేదవారిగా అయిపోయాము. ఇప్పుడు మనలను తండ్రి మళ్ళీ రాజులుగా తయారు చేస్తున్నారు. తండ్రి ఇప్పుడు మనకు విశ్వమంతటి సమాచారాన్ని వినిపిస్తున్నారు. మనము ప్రపంచ చరిత్ర - భూగోళాల గురించి తెలుసుకున్నాము. ఈ స్మృతులను స్మరిస్తూ ఉంటే మీరెప్పుడూ దుఃఖితులుగా అవ్వరు, సదా సంతోషంగా ఉంటారు.

పాట:- నయన హీనులకు మార్గమును చూపు ఓ ప్రభువా!.....(నయన్ హీన్ కో రాహ్ బఖావో,.....)

ఓంశాంతి. అత్యంత మధురమైన, అపురూపమైన ఆత్మిక పిల్లలు పాట విన్నారు. తండ్రితో మిలనము చేసి వారి నుండి వారసత్వము తీసుకొనుట చాలా సహజమని పిల్లలు తెలుసుకున్నారు. తండ్రి నుండి ఒక్క సెకండులో జీవన్ముక్తి వారసత్వము లభిస్తుందని గాయనము కూడా ఉంది. జీవన్ముక్తి అనగా సుఖము - శాంతి, సంపద మొదలగువాటి వారసత్వము. జీవన్ముక్తి జీవన బంధనము అనేవి రెండు పదాలు. ఈ సమయంలో భక్తిమామర్గము మరియు రావణ రాజ్యము ఉన్న కారణంగా అందరూ జీవన బంధనములో ఉన్నారని పిల్లలకు తెలుసు. తండ్రి వచ్చి బంధనాల నుండి ముక్తులుగా చేస్తున్నారు, వారసత్వాన్ని ఇస్తున్నారు. పుత్రుడు జన్మించగానే తల్లిదండ్రులు, బంధు-మిత్రులు మొదలైనవారు ఇంట్లో వారసుడు జన్మించాడని భావిస్తారు. అలా భావించడం ఎంత సహజమో, అలా ఇది కూడా సహజమే. పిల్లలు ఇలా అంటారు - బాబా! కల్వక్రితము వలె మీరు వచ్చి మమ్ములను కలుసుకున్నారు. మీ నుండి సహజముగా వారసత్వమును పొందే మార్గము లభించింది. కొత్త సృష్టి రచయిత భగవంతుడే అని ప్రతి ఒక్కరికీ తెలుసు. వారు మనలను వెతుకుట నుండి రక్షిస్తారు. నిన్న భక్తి చేసేవారము,..... నేడు తండ్రి ద్వారా సహజ జ్ఞానము, రాజయోగాల మార్గము లభించింది. మేము జికెల ద్వారా ఇద్దరు తండ్రుల రహస్యాన్ని గురించి తెలుసుకున్నామని పిల్లలు తమ అనుభవాన్ని వినిపిస్తారు. ఇద్దరు తండ్రులని మీ నుండి తప్ప ఇంకెవ్వరి నోటి ద్వారా వెలువడదు. మీ ప్రతీ మాట అద్భుతమైనదే. ఎవరైతే ఇక్కడికి చెందినవారో వారికి వెంటనే స్మృతి కలుగుతుంది. స్మృతి వచ్చినవారికి కూడా మాయ ఏదో ఒక సమయములో తీక్షణముగా చెంపదెబ్బ వేసి విస్మృతి కలిగిస్తుంది. ఇందులో పిల్లలు చాలా జాగ్రత్తగా ఉండాలి. తండ్రియే స్మృతిని కలుగజేస్తారు. పవిత్రతా కంకణాన్ని పూర్తిగా కట్టుకోవాలి. రక్షాబంధన రహస్యాన్ని కూడా మీరిప్పుడు తెలుసుకున్నారు. ఈ ప్రతిజ్ఞ చేయించిందెవరో కూడా మీకు తెలుసు. కామము మహాశత్రువు. తండ్రి చెప్తున్నారు - ఎప్పుడూ పతితముగా అవ్వమని నాతో ప్రతిజ్ఞ చేయండి. అంతేగాకుండా నన్ను స్మృతి చేస్తూ ఉంటే అర్ధకల్పములోని పాపాలు కాలి భస్మమైపోతాయి. తండ్రి గ్యారంటీ ఇస్తారు. తండ్రి గ్యారంటీ ఇస్తారని పిల్లలకు కూడా తెలుసు. ఈ విషయము సరియైనదే కదా! కంసాలి కూడా నేను మీ పాత ఆభరణాన్ని కొత్తదిగా తయారుచేస్తానని

గ్యారంటీ ఇస్తాడు కదా! అది అతడి వృత్తి. అగ్నిలో వేయగానే అది స్వచ్ఛమైన బంగారుగా తయారౌతుంది. అందువలన తండ్రి తెలుపుచున్నారు - ఆత్మలో కూడా మలినాలు కలిసి ఉన్నాయి. సతీ, రజో, తమోలోకి ఎలా వస్తారో అర్థం చేసుకోవడం చాలా సులభము. చిత్రాలు కూడా సహజంగా వివరించగలిగేలా తయారయ్యాయి. విశ్వవిద్యాలయాలు, కళాశాలల్లో కూడా అనేక రకాల చిత్రపటాలుంటాయి (మ్యూపులు) కదా! అలాగే ఇవి కూడా మీకు మ్యూపుల వంటివి. మీరు వీటి ద్వారా మంచిరీతిగా ఎవరికైనా వివరించగలరు. జ్ఞానసాగరుడు, పతితపావనుడైన తండ్రియే వచ్చి ఈ మార్గాన్ని తెలియజేస్తారు. ఇంకెవ్వరూ పతితులను పావనముగా తయారు చేయలేరు. మనుష్యులు నయనహీనులుగా, దుఃఖితులుగా ఉన్నారు. మొదటి రెండు యుగాలలో దుఃఖమే ఉండదని పిల్లలైన మీకు తెలుసు. అక్కడ భక్తి చేయరు. అది స్వర్గము. ఈ సమయములో భారతదేశములోని మనుష్యులకు, ప్రాచీన కాలములోని భారతీయులకు ఎంతో తేడా ఉంది కదా! కాని దీనిని గురించి ఎవ్వరికీ తెలియదు. ఎన్నో పూజలు జరుగుతాయి. ఎవరు ఎంతెంత షాహుకార్లో వారు అంతగా దేవీ దేవతలకు మంచి ఆభరణాలను ధరింపజేస్తారు. బాబాకు ఇందులో అనుభవముంది. బొంబాయిలోని లక్ష్మీనారాయణుల మందిరాల బ్రహ్మీలు లక్ష్మీనారాయణుల విగ్రహాలకు వజ్రాల హారాన్ని బాబాతో (బ్రహ్మబాబాతో) తయారు చేయించారు. బాబాకు ఆ బ్రహ్మ పేరు కూడా ఇంకా గుర్తుంది. మొట్టమొదట శివబాబా మందిరాన్ని నిర్మించినప్పుడు దానిని ఎంతగానో అలంకరించారు. తర్వాత దేవతల మందిరాలను నిర్మించినప్పుడు లక్ష్మీనారాయణులు మొదలైనవారికి కూడా ఎన్నో ఆభరణాలు ధరింపజేశారు. ఆ సమయములో ఎంతో ధనముండేది కదా! గజనీ మహమ్మద్ ఎన్నో సంచల నిండా నింపుకొని పోయాడు. భారతదేశములో ఎంతో లెక్కలేనంత ధనముండేది. ఇప్పుడు మీరు యదార్థ రీతిలో అర్థము చేసుకుంటున్నారు. మన భారతదేశము ఎలా ఉండేది? భారతదేశములో కుబేరుని ఖజానా ఉండేది. వజ్ర వైడూర్యాలతో కూడిన మందిరాలను నిర్మించేవారు. ఇప్పుడు ఆ వస్తువులు లేనే లేవు. అన్నీ దోచుకొని పోయారు. ఇప్పుడు ఎటువంటి పరిస్థితి ఏర్పడిందో చూడండి.

మీరే పూజ్యులైన రాజులుగా ఉండేవారు, మళ్ళీ మీరే 84 జన్మలను తీసుకొని పూర్తి పేదవారుగా అయ్యారు. ఈ మాటలు మాటి మాటికి గుర్తు చేసుకుంటూ ఉండాలి. అప్పుడు మీరు దుఃఖితులుగా అవ్వరు. మనము తండ్రి నుండి ఏమి తీసుకుంటున్నామో మనసులో స్మరిస్తూ ఉండాలి. తండ్రి వచ్చి మనకు విశ్వమంతటి సమాచారాన్ని వినిపించారు. ఈ ప్రపంచ చరిత్ర-భూగోళాలను గురించి ఎవ్వరికీ తెలియదు. మొదట ఒకే ధర్మము, ఒకే రాజ్యము, ఒకే మతము, ఒకే భాష ఉండేదని ఇప్పుడు మీరు తెలుసుకున్నారు. అందరూ సుఖంగా ఉండేవారు. ఆ తర్వాత వీరందరూ పరస్పరము పోట్లాడుకోవడం ప్రారంభించారు. అప్పుడు భారతదేశము ముక్కలు-ముక్కలుగా అయిపోయింది. ఇంతకుమునుపు ఇలా ఉండేది కాదు. అక్కడ ఏ విధమైన దుఃఖమూ ఉండేది కాదు. రోగమునకు నామ-రూపాలే లేవు. దాని పేరే స్వర్గము. ఇప్పుడు మీకు మీ స్మృతి కలిగింది. ఖచ్చితముగా మనకు కల్వ-కల్వము విస్మృతి కలుగుతుంది. మరలా స్మృతికి వస్తుంది. మొట్టమొదట ఒకే ఒక పాఠపాటు జరిగింది. రచయిత, రచనలను మర్చిపోయారు. ఇప్పుడు మీరు ఆదిమధ్యాంతాలను తెలుసుకున్నారు. సత్యయుగములో కూడా ఈ జ్ఞానముండదు. మరి అది పరంపరగా ఎలా నడుస్తుంది? ఆ సమయములో ముఖ్యముగా రాజులే ఉండేవారు. ఋషులు, మునులు మొదలైనవారు ఉండరు.

వారు ద్వాపర యుగము నుండి వస్తారు. ఋషులు, మునులు మొదలైనవారికి ఆహార పానీయాలు రాజుల నుండే లభిస్తాయి. వారిని రాజులే సంభాళన చేస్తారు ఎందుకంటే వారు సన్న్యసింఛారు కదా. ప్రాచీన భారతదేశములోని రాజయోగానికి గాయనము కూడా ఉంది. అంతేకాని ప్రాచీన ఋషులు, మునులు అని గాయనము లేదు. ఎందుకంటే వారు ద్వాపరయుగము నుండే వస్తారు. వారు రాజుల ఆధారముతోనే నడుస్తారు. మాకు రచన, రచయితల గురించే తెలియదని అంటారు. స్వయం రాజులకు కూడా దీని గురించి తెలియదని తండ్రి చెప్తున్నారు. ఈ ప్రపంచములో ఎవ్వరికీ ఈ జ్ఞానము తెలియదు. ఇప్పుడు పిల్లలైన మీరు వివేకవంతులుగా అయ్యారు. లక్ష్మీనారాయణుల మందిరాలను తయారుచేయు వారికి - ఎన్నో లక్షల రూపాయలు ఖర్చు చేసి మీరు ఈ మందిరాలను నిర్మించారు, మరి వారి జీవనగాథను గురించి మీకు తెలుసా? వీరు ఎలా రాజ్యాన్ని పొందారు? తర్వాత ఎక్కడకు వెళ్లారు? ఇప్పుడు వీరెక్కడున్నారు?..... మేము ఈ విషయాల రహస్యములన్నింటినీ మీకు తెలుపగలుగుతామని మీరు వ్రాయవచ్చు. పిల్లలైన మీరు ప్రతి ఒక్కరి జీవిత కథను తెలుసుకున్నారు. మరి ఎందుకు వ్రాయకూడదు? మాకు సమయమిస్తే ఒక్కొక్కరి జీవిత కథను తెలియజేస్తాము. ఇలా శివుని మందిరాలను తయారు చేసేవారికి కూడా మీరు వ్రాయవచ్చు. బనారస్‌లో శివుని మందిరము ఎంతో పెద్దదిగా ఉంది. అక్కడ కూడా బ్రహ్మీలు ఉంటారు. పెద్ద పెద్దవారికి అర్థం చేయించేందుకు మీరు ప్రయత్నించాలి. పెద్దవారు అర్థము చేసుకుంటే వారి ద్వారా వచ్చే శబ్దము ఎక్కువగా వ్యాపిస్తుంది. పేదవారు వెంటనే అంగీకరిస్తారు. పెద్ద - పెద్దవారి సహయోగము తీసుకోండి. పెద్ద పెద్దవారితోనే అభిప్రాయము వ్రాయించాలి ఎందుకంటే వారి మాట కూడా ఎంతో సహయోగము చేస్తుంది. వాస్తవానికి ఎంతగా చెప్పాలో అంతగా ఎవ్వరూ చెప్పడం లేదు. మీరు ప్రెసిడెంటుకు కూడా అర్థం చేయించవచ్చు. బాగుంది-బాగుంది అని కూడా అంటారు. ముఖ్యమంత్రి, గవర్నరు మొదలైనవారు ప్రారంభోత్సవము చేసినప్పుడు ఈ బి.కె.లు ఈశ్వరునితో కలవటానికి చాలా సహజమైన మార్గాన్ని తెలియజేస్తారని వారు అభిప్రాయము వ్రాస్తారు. కానీ ఈశ్వరుడు ఎవరో ఏ మాత్రము అర్థము చేసుకోరు. కేవలం ఆ సమయములో ఇది చాలా మంచి మార్గమని అంటారు. శాంతి లభించే మార్గము చాలా మంచిదని అంటారే కానీ స్వయం అర్థం చేసుకోరు.

గొప్ప-గొప్ప వారికి తెలియజేయమని కూడా బాబా చెప్తారు. గొప్ప గొప్ప వ్యక్తులతో బాగా పేరు ప్రసిద్ధి గాంచిన హాలు తీసుకోండి. మేము మనుష్యులందరి కళ్యాణము కొరకు ప్రదర్శనీని సదా కొరకు ఉంచాలనుకుంటున్నామని వారికి చెప్పండి. కేవలము అడ్వర్టైజ్ చేయవలసి ఉంటుందని చెప్పండి. ఈ విధముగా అడ్వర్టైజ్ చేసేందుకు 50-100 పెద్ద పెద్ద సభా భవనాలు తీసుకోవాలి. భారతదేశము చాలా పెద్దది కదా. ఒక్కొక్క పట్టణములో 10-12 విశాలమైన గదులు తీసుకోండి. ఇన్నిచోట్ల ప్రదర్శనీ ఏర్పాటుచున్నదని, ఎవరెవరు వీటి గురించి తెలుసుకోవాలో వారు వచ్చి తెలుసుకోండని పత్రికలలో ప్రకటన ఇవ్వాలి. అప్పుడు ఎంత కళ్యాణము జరుగుతుందో చూడండి. పిల్లలు ఎంతో విశాలబుద్ధి గలవారిగా అవ్వాలి. పిల్లలు సర్వీసు చేయాలి కదా. ప్రదర్శనీలు చాలా జోరుగా జరపమని తండ్రి పిల్లలందరికీ చెప్తున్నారు. బాబా ఏర్పాట్లు చేయిస్తున్నారు. పిల్లలు ప్రయత్నము చేయాలి. ఇవన్నీ అర్థము చేసుకోవలసిన విషయాలు. భగవంతుడు ప్రజాపిత బ్రహ్మ ద్వారా వచ్చి ప్రజలను రచిస్తారని అంటారు. కనుక తప్పక ఎంతోమంది బ్రాహ్మణులను రచించి ఉంటారు. ఇప్పుడు

మళ్ళీ రచిస్తున్నారు. ఎంతమంది బ్రాహ్మణ-బ్రాహ్మణీలు ఉన్నారు. సంగమ యుగములో తండ్రి ఈ బ్రాహ్మణ ధర్మమును రచిస్తారు. మీరు ప్రాక్టికల్ గా చూస్తున్నారు, అంతేకాక అర్థము కూడా చేసుకుంటున్నారు. ఈ విషయాలు ఏ శాస్త్రాలలోనూ లేవు. ఈ పతిత ప్రపంచాన్ని పావనముగా తయారు చేయవలసి ఉన్నప్పుడే తండ్రి వస్తారని పిల్లలైన మీరు అర్థం చేసుకున్నారు. పరమాత్మ ప్రణాపిత బ్రహ్మ ద్వారానే రచనను రచిస్తారని కూడా వారికి తెలుసు. కానీ ఎప్పుడు రచిస్తారో తెలియదు. ఏదో కొత్త రచన రచిస్తారని వారు భావిస్తారు. బ్రహ్మ సూక్ష్మవతనములో ఉన్నట్లు భావిస్తారు. ప్రణాపిత బ్రహ్మ ఇప్పుడు ఇక్కడ ఉన్నారని మీకు తెలుసు. మీరు సూక్ష్మవతనములోకి వెళ్తారు. పవిత్రముగా తయారై మరలా ఫలిస్తాల్సిగా అవుతారు. సాక్షాత్కారములో చూస్తారు. అక్కడ కేవలం మూవీ మాత్రమే అనగా కదలికలు మాత్రమే ఉంటాయని పిల్లలు వచ్చి చెప్తారు. అది మూవీ ప్రపంచము. మీరు మూగ సినిమాలను కూడా చూసి ఉన్నారు. ఇప్పుడు ప్రాక్టికల్ గా అన్ని విషయాలు తెలుసుకున్నారు. మూలవతనము సైలెన్స్ ప్రపంచము. అక్కడ ఆత్మలు నివసిస్తాయి. సూక్ష్మవతనములో సూక్ష్మశరీరాలు కూడా ఉంటాయి. కనుక తప్పక ఏదో ఒక భాష కూడా ఉంటుంది కదా. ఆత్మలైన మన ఇల్లు శాంతిధామమని పిల్లలైన మీ బుద్ధిలో ఉంది. తర్వాత సూక్ష్మవతనము. అక్కడ బ్రహ్మ-విష్ణు-శంకరులుంటారు. ఇది కలియుగము, సత్యయుగముల సంగమము. ఇక్కడకు తండ్రి వస్తారు. ఇక్కడ నుండి బ్రాహ్మణులైన మీరు వెళ్తారు. పుట్టినిల్లు, అత్తవారిల్లు ఉన్నాయి కదా! ఇక్కడ వీరిరువురూ మీ ప్రియమైన తండ్రులే. బాప్ దాదాల్లిరువురు పిల్లలను సుగుంధభరిత పుష్పాలుగా తయారు చేసేందుకు శ్రమ చేస్తున్నారు. గార్డన్ ఆఫ్ అల్లాహ్ అని ముస్లిమ్ లు అంటారు. కరాచీలో ఒక పరాన్ ఉండేవాడు. అతడు ఎదురుగా నిల్వనేవాడు - చూస్తూ చూస్తూనే క్రింద పడిపోయేవాడు. అతనిని విచారిస్తే నేను ఖుదా పూలతోటలోకి వెళ్లాను, నాకు ఖుదా పుష్పాన్నిచ్చాడు అని అనేవాడు. అతడికి జ్ఞానము లేనే లేదు. పూలతోట అని దేనినంటారో ఇప్పుడు మీకు తెలుసు. ఇది ముళ్ల అడవి, అది పూలతోట. సత్యయుగమనగా ఏమిటో, కలియుగమనగా ఏమిటో ఈ రహస్యమంతా మీ బుద్ధిలో ఉంది. మీకు ఎంతో సంతోషము కలగాలి. చక్రమంతా మీ బుద్ధిలో ఉంది. దీని విస్తారము చాలా ఉంది. మీ బుద్ధిలో చాలా క్లుప్తముగా ఇవన్నీ కూర్చొని ఉన్నాయి. పిల్లలైన మీరు రచయిత అయిన తండ్రి ద్వారా రచయిత-రచనలను గూర్చి తెలుసుకున్నారు. బ్రహ్మను రచయిత అని అనరు. రచయిత ఒక్కరే, బలిహారము కూడా ఆ ఒక్కరిదే. మొట్టమొదటి రచన బ్రహ్మ, ఆ తర్వాత కృష్ణుడు. బ్రహ్మ ఏమో ఉన్నాడు, కనుక బ్రాహ్మణులు కూడా కావాలి. పాండవులను బ్రాహ్మణులని అనరు. బ్రహ్మ ద్వారా బ్రాహ్మణులుగా అవ్వాలి కదా. ఇది ఆత్మిక యజ్ఞము, దీనిని ఆత్మ జ్ఞానమని అంటారు. ఆత్మకు ఆ తండ్రియే జ్ఞానమునిస్తారు. మనలను మనుష్యులు చదవించడం లేదని మీకు తెలుసు. ఆత్మలందరినీ తండ్రియే చదివిస్తారు. బ్రహ్మ ద్వారా స్థాపన అని కూడా అంటారు. కృష్ణుని ద్వారా స్థాపన అని అనరు. అలా జరగనే జరగదు. బ్రహ్మ ద్వారా స్థాపన చేయించేది ఎవరు? కృష్ణుడా? కాదు. పరమపిత పరమాత్మ. విష్ణువు ద్వారా పాలన. బ్రహ్మ, విష్ణువులకు చాలా పాత్ర ఉంది. బ్రహ్మ ముఖవంశావళి అయినవారే మరలా విష్ణువులలో దేవతలుగా అవుతారు. బ్రహ్మ నుండి విష్ణువుగా, విష్ణువు నుండి బ్రహ్మగా అవుతారు. ఇది కూడా పిల్లలకు అర్థం చేయించారు - బ్రహ్మ విష్ణువుగా అగుటకు ఒక క్షణం పడుతుంది, విష్ణువు బ్రహ్మగా అయ్యేందుకు 84 జన్మలు పడ్తాయి. ఇవి ఎంతో అద్భుతమైన విషయాలు.

ఎవరూ అర్థము చేసుకోలేరు. ఇవి అనంతమైన విషయాలు. అనంతమైన తండ్రి నుండి అనంతమైన చదువును చదువుకొని, అనంతమైన రాజ్యమును తీసుకోవాలి. సృష్టి చక్రాన్ని తెలుసుకోవాలి. ఆత్మయే శరీరము ద్వారా గ్రహిస్తుంది. అంతేకాని ఆత్మ ద్వారా శరీరము జ్ఞానము తీసుకోదు. జ్ఞానము పొందేది ఆత్మయే. మీకెంతో సంతోషము కలుగుతుంది. ఈ ఆంతరిక గుప్తమైన సంతోషము మీలో ఉండాలి. ఆత్మలోనే చదువు, సంస్కారాలు ఉన్నాయి. దుఃఖము కూడా ఆత్మకే కలుగుతుంది. మా ఆత్మకు దుఃఖము కలుగజేయకండి అని అంటారు. పిల్లలకు ఇప్పుడు ఎంతో ప్రకాశము లభిస్తుంది. మీకు ఎంతో సంతోషముంటుంది. సాగరము ద్వారా లిఫ్ట్ చేంది మేఘాలు కలిసి వర్షం కురిపించాలి. మీరు పరస్పరము కలిసి ప్రదర్శనీ మొదలైనవి తయారు చేయుటలో సహాయము చేసుకోండి, ఉత్సాహముండాలి. సర్వీసు, సర్వీసు, సర్వీసు..... మంచిది.

మధురాతిమధురమైన ఆత్మికపిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రి నమస్తే.

ధారణ కొరకు ముఖ్య సారము:-

1. తండ్రి ద్వారా లభించిన జ్ఞానాన్ని స్థిరస్థూ అపారమైన సంతోషంలో ఉండండి. విశాల బుద్ధిగలవారై తీవ్ర వేగముతో సర్వీసు చేయాలి.
2. తండ్రి ద్వారా లభించిన స్మృతులను విస్తృతి కానివ్వరాదు(మర్చిపోరాదు). పవిత్రముగా ఉంటామని తండ్రితో చేసిన ప్రతిజ్ఞను పూర్తిగా నిభాయించాలి.

వరదానము:- “చెప్పడం - చెయ్యడం ఈ రెండిటినీ సమానంగా చేసుకొని

క్యాబిటీ సేవ చేసే సత్యమైన సేవాధారి భవ ”

సదా “ముందు చేసి తర్వాత చెప్పాలి” అని గమనముంచండి. చెప్పడం చాలా సులభం, చెయ్యడం చాలా కష్టం. కష్టానికి లభించే ఫలం చాలా బాగుంటుంది. ఒకవేళ ఇతరులకు చెప్పి, స్వయం మీరే చెయ్యకుంటే సేవతో పాటు డిస్ సర్వీసు కూడా కనిపిస్తుంది. ఎలాగైతే అమృతంలో (పాలలో) ఒక బిందువు విషం పడినా మొత్తం అమృతమంతా విషమైపోతుందో అలా ఎంత సేవ చేసినా ఒక చిన్న తప్పు ఆ సేవనంతా సమాప్తం చేసేస్తుంది. అందువలన మొదట స్వయం పై గమనమిస్తే అప్పుడు వారిని సత్యమైన సేవాధారులని అంటారు.

స్లోగన్:- “అనేకతలో ఏకత్వం తీసుకు రావడం, చెడిపోయిన వారిని బాగు చేయడం

అన్నిటికంటే గొప్ప విశేషత ”